
संकल्प 
1 जून , 2018 


विषयः राज्य के गैर अनुसूचित जिलों के जिला स्तर के पदों पर नियुक्तियों में संबंधित जिले के 
स्थानीय निवासियों को एवं राज्यस्तरीय वर्ग 3 एवं वर्ग 4 के पदों पर नियुक्तियों में झारखण्ड राज्य 
के स्थानीय निवासियों को प्राथमिकता देने के संबंध में । 


संख्या-14/ स्थानीयता नीति -14-04/ 2018 का .- 3854-- कार्मिक , प्रशासनिक सुधार तथा 
राजभाषा विभाग , झारखण्ड , राँची के अधिसूचना सं०- 5938 , दिनांक 14 जुलाई, 2016 के द्वारा 
झारखण्ड राज्य अन्तर्गत अनुसूचित क्षेत्र के 13 जिलों यथा- साहेबगंज , पाकुड़, दुमका, जामताड़ा , 
लातेहार , राँची, खूटी , गुमला, लोहरदगा , सिमडेगा , पूर्वी सिंहभूम, पश्चिमी सिंहभूम और सरायकेला 
खरसावाँ में जिला संवर्ग के तृतीय एवं चतुर्थ श्रेणी के पदों में उद्भूत रिक्तियों पर भर्ती हेतु उक्त 


झारखण्ड गजट ( असाधारण ) सोमवार , 11 जून , 2018 
अधिसूचना के जारी होने की तिथि से 10 वर्षों की अवधि तक के लिए मात्र संबंधित जिलों के 
स्थानीय निवासियों को ही पात्र माने जाने का प्रावधान किया गया है । 
2. राज्य के गैर अनुसूचित 11 जिलों यथा- पलामू, गढ़वा , हजारीबाग, रामगढ़, कोडरमा , चतरा , 
धनबाद , बोकारो, गिरिडीह, देवघर एवं गोड्डा के जिला स्तरीय वर्ग 3 एवं वर्ग 4 के पदों पर 
नियुक्ति के लिए अनुसूचित जिलों हेतु प्रवृत्त उपरोक्त प्रावधान के सदृश्य व्यवस्था करने की मांग 
सरकार के समक्ष विचाराधीन थी । 
3. सन्निहित मामले में गैर अनुसूचित जिलों के सदृश्य प्रावधानों पर अध्ययन हेतु एक उच्च 
स्तरीय समिति गठित की गयी । उक्त उच्च स्तरीय समिति द्वारा समर्पित प्रतिवेदन एवं 
अनुशंसाओं पर सम्यक् विचारोपरान्त राज्य सरकार द्वारा निम्न निर्णय लिये गये हैं : 
( क ) राज्य के 11 गैर अनुसूचित जिलों यथा पलामू, गढ़वा , हजारीबाग, रामगढ़, कोडरमा, चतरा , 
धनबाद , बोकारो, गिरिडीह , देवघर एवं गोड्डा में जिला स्तर के वर्ग 3 एवं वर्ग 4 के पदों पर 
नियुक्ति हेत् , अगले 10 (दस ) वर्षों तक , मात्र संबंधित जिले के स्थानीय निवासियों को ही पात्र माना 
जायेगा । साथ ही झारखण्ड राज्य में वर्ग 3 एवं वर्ग 4 के सभी राज्यस्तरीय पदों पर भविष्य में 
होने वाले नियुक्तियों हेतु मात्र झारखण्ड राज्य के स्थानीय निवासियों को ही पात्र माना जायेगा । 
( ख) राज्य के वर्ग 3 एवं वर्ग 4 के पदों पर नियुक्ति हेतु झारखण्ड कर्मचारी चयन आयोग द्वारा 
ली जाने वाली वैसी सभी प्रतियोगिता परीक्षाएं जिनके लिए मात्र विज्ञापन ही प्रकाशित हुए हैं , किन्तु 
अभी तक परीक्षा आयोजित नहीं की जा सकी है, से संबंधित विज्ञापन तत्काल निरस्त किये जायेंगे 
तथा उपर्युक्त कंडिका क में अंकित प्रावधानों के अनुरूप झारखण्ड कर्मचारी चयन आयोग के द्वारा 
नए सिरे से विज्ञापन प्रकाशित कर उक्त परीक्षाएं आयोजित की जाएगी । 

उपर्युक्त प्रावधान इस संकल्प के निर्गत होने की तिथि से प्रभावी होंगे । 


झारखण्ड राज्यपाल के आदेश से , 


के० के० खण्डेलवाल , 
सरकार के अपर मुख्य सचिव । 

